

خلافتِ راشدہ میں شورائی نظام

محمد یوسف گوراپی، رسیرچ فیلڈ ادارہ تحقیقات اسلامی



(۲)

حضرت محمد رسول اللہ صلی اللہ علیہ وسلم کی وفات کے بعد جب اسلامی نظام حکومت کی بانگ ڈور صحابہ کے ہاتھ آئی تو حکومت کے وظائفِ شلائش (مختفہ، انتظامیہ اور عدلیہ) اپنے واضح خطوط کے ساتھ تقسیم کارکے اعتبار سے الگ الگ نہ تھے جو لوگ مختفہ (۵۳) (خلیفہ اور ارکان مجلس شوریٰ) کے فرائضِ انجام دیتے تھے وہی انتظامیہ اور عدلیہ کی ذمہ داریاں بھی سنبھالتے تھے کبھی ایسا بھی ہوتا تھا کہ خلیفہ وقت جو پہلک نمائندہ ہوتا تھا، عمر، تجربہ، نظر و بصیرت میں سب سے زیادہ ذمی فہم اور عقل و انسش کا نمونہ ہوتا تھا اپنی قوتِ فیصلہ سے بعض نازک موقعوں پر ایسی بات کا اعلان کرتا جو اگرچہ اجتماعی ہبہوں اور تیجیہ بھروسی رائے ہوتی تھی لیکن جب تک اُسے جمہور اجتماعی اور جمہوری طور پر تسلیم نہ کر لیتے خلیفہ مسلسل اپنے دلائل برائیں بیان کرتا رہتا۔ اس سلسلے میں عیش اسامہ کی روانگی کا مسئلہ بڑی عمدہ مثال ہے۔

جناب رسول کیم صلم کی وفات کے بعد قبائل عرب نے مدینہ کی حکومت کے خلاف بغاوتِ عام کر دی پورے بجزیرہ عرب میں تمام قبائل خود سر ہو گئے (۲۴)۔ اب یہ مسئلہ درپیش ہوا کہ اسامہ بن زید کی نزیرِ قیادت شام کی سرحد کی طرف جو فوج کو پہ کرنے کو تیار تھی۔ اور جب خود رسول اللہ صلم نے تیار کیا تھا اسے اسی صورت میں جائے دیا جائے، یا اس کو اندر ونی بغاوت کو فرو کرنے کے لئے روک لیا جاتے۔

حضرت ابو بکر کا خیال تھا کہ یہ فوج اپنی مہم پر جائے، باقی صحابہ کی رائے اس کے خلاف تھی، دونوں جانب سے دلائل پیش ہوئے، انصار متوحد اذکر رائے کے شدت سے حامی تھے، حضرت ابو بکر نے مجلس شوریٰ بلالی اور اس میں اپنے دلائل اس طرح پیش کئے: اسامہ کی مہم ضرور جائے گی پا جو دیکھے عربلوں کے قبائل کے عوام د

خواصِ مرتد بوجئے ہیں، اور نفاق اٹھ کھڑا ہوا ہے، اور نیوں و نصاریٰ اور مسلمان خود سر ہو کر صدریٰ کی بارشِ دالی تا میں بھیڑ بجیوں کی طرح منتشر ہو گئے ہیں اور یہ سب کچھ اس لئے ہوا ہے کہ ان کے بھی صلح کی ذمۃت ہو گئی ہے اور فوج کی قلت ہے۔ اور دشمن کی کثرت ۔ (۲۸)

اس رائے کے خلافین نے اپنی رائے کا اظہار اس طرح کیا، صرف یہ لوگ دجیشِ اسماء کی فوج کے سپاہی میں مسلمانوں کا مکمل سرما یہ ہیں، اور عرب بیوں کا حال تو آپ دیکھ ہی رہے ہیں کہ انہوں نے آپ کی بیعت توڑ دی ہے، ایسی صورت میں یہ بات آپ کے لئے سزا دار نہیں کرآ پا اپنے پاس سے جماعتہ اُسیں کو الگ کر دیں ۔ (۳۸)

حضرت ابو بکر نے اپنے دلائل کا اعادہ کیا اور پورے عزم کے ساتھ فرمایا: اس ذات کی قسم جن کے ہاتھ میں ابو بکر کی جان ہے، اگر مجھے یہ خیال آئے کہ درندے مجھے جسٹ لے جائیں گے، میں تب بھی اسماء کی ہم کافراً کروں گا۔ جیسے کہ رسول اللہ صلیع نے اس کا اہتمام فرمایا تھا، میں اسے نافذ کروں گا، خواہ بستیوں میں میرے سوا کوئی دوسرا نہ رہے ۔ (۳۹)

آخر میں خلیفہ وقت کے ساتھ صحابہ کو اتفاق کرنا پڑا، اور سب نے حضرت ابو بکر صدیق کی نظر دیصیرت کا اعتراف کیا اور متفقہ طور پر دجیشِ اسماء کی روانگی کا فیصلہ دیا۔

حضرت ابو بکر صدیق کے عہد کا دوسرا مسئلہ مالعینِ زکوٰۃ کا تھا۔ خلیفہ وقت نے یہ اعلان کیا کہ "آن لوگوں کے ساتھ جو صلوٰۃ و زکوٰۃ میں فرق کرتے ہیں، جہاد کیا جائے گا اور جب تک اونٹ کی رسی تک جو دہ عہدِ رسالت میں بطورِ زکوٰۃ ادا کرتے تھے ادا نہ کریں، انہیں چھوڑ انہیں جائے گا۔" (۵۰) عام ۱۹۷۵ء میں خلیفہ کی رائے کی مخالفت کی، حتیٰ کہ بعض خواص نے بھی جن میں حضرت عمر بھی تھے، خلیفہ کے فیصلے کی تائید نہ کی، اور رائے دی کہ اس وقت صلحت کا تقاضا ہے کہ مالعینِ زکوٰۃ کو معاف کر دیا جائے۔

حضرت ابو بکر نے پورے جرم کے ساتھ اپنی رائے کا دوبارہ اعلان کیا اور جب آپ نے اپنے نقطہ نظر کی وضاحت کی تو اکثریت نے آپ کی رائے کا ساتھ دیا تھی کہ خود حضرت عزیز نے اعتراف کیا کہ حضرت ابو بکر کی رائے ہم سب سے اعلیٰ تھی۔ اور اللہ تعالیٰ نے میرا سینہ بھی اس بات کے لئے کھول دیا جس پر حضرت ابو بکر جسے بوئے تھے۔ چنان چہ خلیفہ کی قوتِ ارادی اور فیصلہ کرنے لیجئے نے کہ میں اپنے فیصلے پر قائم رہوں گا، اور لوگوں کے خلاف جہاد کروں گا اگرچہ مجھے ایکی ہی ایسا کرنا پڑے (۵۱)۔ سب کو رام کیا اور جس دری اور شورائی

طريق پر سطیہ ہوا کہ مانعین زکوٰۃ کو معاف نہیں کیا جائے گا اور ان کے خلاف جہاد ہو گا۔

اس عہد کا ایک اور واقعہ جمع و تدوین قرآن کا ہے۔ تدوین قرآن کامسٹلہ خلیفہ کے بجائے حضرت عمرؓ نے اٹھایا، موئین کے مشہور بیان کے مطابق جنگِ یامہ میں قرآن کے قرا، کثرت سے شہید ہوئے (۵۲)۔ حضرت عمرؓ کو خیال آیا کہ قرآن کو اگر محفوظ نہ کریا گی تو ایسی اور کسی صورت حال میں قرآن دنیا میں محفوظ نہ ہے گا۔ انہوں نے اپنی یہ تجویز خلیفہ کی خدمت میں پیش کی، حضرت ابو بکر، حضرت عمر کے اس سلسلے میں ہم خیال نہ تھے۔ (۵۳) حضرت عمر نے اپنی تجویزِ دلائل و براہین کے ساتھ خلیفہ وقت اور دوسرے ارکان شوریٰ کے سامنے دوبارہ پیش کی، کافی بحث و تجھیں کے بعد حضرت عمرؓ کی تجویز مان لی گئی۔ اتفاق رائے کے بعد خلیفہ وقت کی طرف سے باقاعدہ سرکاری طور پر ایک کیلیٰ مقرر کی گئی، اور جمع و تدوین کا کام حضرت زید کی قیاد میں اس کیلیٰ کے پرد کرو یا گیا، لیکن جب تک خلیفہ نے باقاعدہ ایک فرمان کے ذریعے اس کام کا اعلان نہیں کر دیا، جمع و تدوین قرآن جیسا مقدمہ فریضہ بھی کسی صحابی نے اپنے طور پر انجام دینے کی جرأت نہیں کی (۵۴)۔ عہد صدیق اکبر میں ایک اور مسئلہ پیش ہوا، اور وہ رسول اللہ صلعم کے ترکے کا سوال تھا، حضرت فاطمہؓ اور حضرت عباسؓ نے اور بعد میں حضرت علی اور حضرت عباس نے اس کا مطالبہ کیا (۵۵) مسئلہ بڑا ہم اور زارک تھا، حضرت ابو بکر نے جماعت صحابہ کے ساتھ مل کر اس کے حل پر غور کیا، اکابر صحابہ سے اس بارے میں رائے معلوم کی گئی۔ اور جب سب نے حضورؐ کے اس فرمان کی تو شیخ کردی کہ "لانورث ماترکنا صدقہ" (۵۶) دہما را کوئی وارث نہیں ہوتا، اور جو کچھ ہم چھوڑتے ہیں وہ وقت عام ہوتا ہے تو حضرت ابو بکرؓ نے اجتماعی رائے پر یہ فیصلہ دیا کہ رسول اللہ صلعم کا ترکہ امت کا اجتماعی ترکہ ہے، جس میں کسی خاص فرد یا گاندان کا کوئی نہیں حصہ نہیں ہوتا۔ (۵۷)

یہ واقعات حضرت ابو بکر صدیق خلیفہ اول کے عہد کی "مقدنة" کے طریق کا پر کافی روشنی ڈالتے ہیں۔ ان واقعات کی روشنی میں ہم دیکھتے ہیں کہ بعض اوقات خلیفہ کا ذاتی فرمان اس وقت تک فالون کی جیشیت اختیار نہیں کرتا تھا جب تک اسے جھوڑ دلائل کی روشنی میں مان نہیں لیتے تھے۔ جیش اسامہ کی روائی اور مانعین زکوٰۃ کے سلسلے میں جو کچھ ہم نے اپر بیان کیا، اس کی واضح مثال ہے۔ تدوین قرآن کے واقعہ سے اس بات کا پتہ چلتا ہے، اور اس اصول کی دعاحت ہوتی ہے کہ کوئی رائے کتنی صائب بکتنی عمدہ اور کتنی دقیع کیوں نہ ہو، جب تک حاکم وقت، دوسرے اہل حل و عقده اور ارکان مجلس شوریٰ کے ساتھ شورائی نظام کے تحت

کسی قانونی قیصلے تک نہیں پہنچ جاتا، اور اسے اجتماعی طور پر قانونی شکل نہیں دے لیتا، اور اس کے بارے میں فرمان جاری نہیں کر لیتا، اس پر عمل نہیں ہو سکتا، اور امامت میں سے کسی کو حق نہیں پہنچتا کہ کوئی اپنے خیال ہیں حاکم الائے ہونے کی وجہ سے اپنی رائے پر ڈھنار ہے اور انفرادی طور پر اپنی رائے پر عمل پیرا ہونے کی کوشش کرے،

حضرت ابو بکرؓ کے بعد وسرے خلیفہ حضرت عمرؓ اور شروع ہوتا ہے۔ اب ہم عہد فاروقی میں مقدمہ کے طریق کارکارا جائزہ لیتے ہیں، اور دیکھتے ہیں کہ اس عہد میں قانون سازی کس طرح ہوتی تھی؟ حضرت عمرؓ کے عہد میں جوں کی مندرجی حیثیت کے تعین کام سلسلہ درمیٹ ہوا، تاکہ ان کے ساتھ قرآن مجید کی اس آیت کے مطابق سلوک کیا جائے:

تَاتَدُوا الَّذِينَ لَا يُؤْمِنُونَ بِاللَّهِ وَبِالْيَوْمِ الْآخِرِ وَلَا يَحْمِلُونَ مَا حَرَمَ اللَّهُ وَرَسُولُهُ وَلَا يُؤْمِنُونَ
دِينَ الْحَنِّيْمِ مِنَ الَّذِينَ اَدْلَوْا الْكِتَابَ حَتَّىٰ يُعْطُوْا الْجَزِيْةَ عَنْ مِيدَهُمْ صَاغِرَوْنَ - (۵۹) ان لوگوں
کے ساتھ روانی کرو جو المسیح اور روزِ آخرت پر ایمان نہیں رکھتے، اور جو کچھ اللہ اور اس کے رسول نے حرم
کیا ہے اس کو حرام نہیں سمجھتے، اور نہ دین حق کو اپنا دین سمجھتے ہیں ان لوگوں میں سے جو اہل کتاب ہیں جتنی کر
وہ انتہوں سے جزیرہ دیں اور صاغر بن کر رہیں ۔

حضرت عمرؓ نے اس منصب پر غور کرنے کے لئے مجلس شوریٰ منعقد کی، آپ نے کہا: "ما ادری ما اصنع
با الجھوس ولیسو اهل الكتاب" (۶۰) میں نہیں جانتا کہ جوں کے ساتھ کیسا سلوک کر دوں اور وہ اہل
کتاب نہیں ہیں، موڑخ بلاذری کے بیان کے مطابق حضرت عمرؓ نے یہ سلسلہ مہاجرین کی ایک جماعت کھمائی
رکھا جو مسجد نبوی میں اکثر ایسے مسائل کے حل کے لئے دہاں بیٹھا کرتی تھی، اور ان سے اس بارے میں استھنواب
کیا اللہ، ارکان شوریٰ میں سے حضرت عبد الرحمن بن عوف اُسٹھے اور آنہوں نے کہا: "سمعت رسول اللہ
صَلَّى اللَّهُ عَلَيْهِ وَسَلَّمَ يَقُولُ: سُنُّوا بِهِمْ سَنَّةً أَهْلَ الْكِتَابَ" (۶۱) میں نے رسول اللہ صلیع کو فرماتے
تھا تھا کہ ان کے ساتھ اہل کتاب کا ساسلوک کر دو، جس پر تمام ارکان شوریٰ کااتفاق ہو گیا اور اس کے
مطابق جوں سے جزیرہ وصول کیا گیا۔

حضرت عمرؓ کے عہد میں غسل جنات کی ایک خاص صورت میں بڑانڈا ع پیدا ہو گیا، اور حضرت صحابہ میں
بڑا اختلاف اُٹھ کھڑا ہوا، انہمار کی ایک جماعت جس کی تیاریت ابوالیوب اور ابوسعید الخدرا کر رہے تھے

اس رائے کے حامی سمجھے کہ "الماء مبن الماء" (۶۳) (عین جنابت صرف انزال کی صورت میں ہے)، ایک دوسری جماعت اس رائے کی مخالف تھی، ان کے نزدیک غسل کے لئے انزال کی شرط ضروری نہیں، دخول کافی ہے (۶۴) مہاجرین والنصار اکثر اس پر الجھتے، حضرت عمر نے معاملے کی نزاکت کے پیش نظر مہاجرین والنصار پر مشتمل مجلسِ شوریٰ طلب کی، اور مسلمان کے سامنے رکھا، اکثریت نے حضرت عمر کی رائے کی تائید کی کہ غسلِ جنایت کے لئے انزال کا ہونا ضروری ہے، حضرت علی اور حضرت معاذ پھر بھی مطمئن نہ ہوتے (۶۵) مسئلہ پر سب کے اتفاق کے لئے اور اُسے قانونی شکل دینے کی خاطر حضرت علی نے اسے صحابہ کی خدمت میں پیش کیا، اور ان کی رائے تھی اُنہوں نے اسے اپنے حکم سے شائع کر دیا گیا، اور آئندہ کے لئے مجموعی طور پر اُسے قانون کی حیثیت حاصل ہو گئی۔

سنہ ہجری مقرر کرنے کا واقعہ بھی حضرت عمر کے عہد کے ان واقعات میں سے ہے جن کا تفصیل شوالی نظام کے تحت کیا گیا، حضرت عمر بغیر تاریخ کے بہت سے خطوط بھیج دیتے تھے، جن سے معلوم کرنا مشکل ہو جاتا تھا کہ ان کا اشارہ کس سال کے شعبان کی طرف ہے۔ چنانچہ البیرونی کی روایت کے مطابق ابوالمومنی الاعشری نے تو کہہ ہی دیا کہ آپ بغیر تاریخ کے خطوط بھیج رہے ہیں (۶۶) یہ مسئلہ خاص طور پر اس وقت زیادہ پریشان کرنے ثابت ہوا جب کہ حضرت عمر کے سامنے ایک تجوید پیش ہوئی جس پر صرف شعبان کا مہینہ درج تھا، حضرت عمر نے کہا یہ کیسے معلوم ہو کہ یہ شعبان کس سال کا ہے؟ گذشتہ سال کا یا موجودہ؟ حضرت عمر نے اس کا کوئی مثبت حل تلاش کرنے کے لئے مجلسِ شوریٰ منعقد کی اور مسئلہ اس کے سامنے رکھا، ارکانِ شوریٰ میں سے بعض نے اہل فارس کی تقلید کا مشورہ دیا۔ چنانچہ خوزستان کا سابق بادشاہ ہرمزان جو قبول اسلام کے بعد مدینہ میں مقیم تھا طلب کیا گیا، اس نے ماہ وfoon کے حساب کا پتہ دیا اور بتایا کہ اس میں مہینہ اور تاریخ دلوں کا ذکر ہوتا ہے، پھر اس پر بحث شروع ہوئی کہ سنہ کی ابتداء کب سے قرار دی جائے۔ حضرت علیؓ نے تجوید نبوی کو اختیار کرنے کی رائے پیش کی، پوری مجلس نے اس تجوید کو سراہا، اور سب کا اس پر اتفاق ہو گیا (۶۷)۔

حضرت عمر کے عہد کا ایک مسئلہ ہے مجلسِ عامہ کے ذریعے حل کیا گیا جنک قادسیہ میں خلیفہ کا بنات خود افواج کی قیادت کرنا ہے (۶۸)۔ عراق اور ایران کے بعض حصوں کی فتح کے بعد ایران

کانیا بادشاہ یزد ہر دایملی افواج کو جوش دلا رہا تھا کہ مفتوحہ علاقے والپس لے کر عربوں کو سر زمین ایران سے نکال دیا جائے، اس کی شہر پر بعض مفتوحہ صلاح بانی ہو گئے، جب ان واقعات کی خبر حضرت عمر کو پہنچی تو انہوں نے پورے عرب میں نئی فوج کی بھرتی کا حکم دے کر بذاتِ خود ان کی قیادت کا ارادہ کیا، اس سلسلے میں انہوں نے یہاں تک تیاری کر لی کہ حضرت طلحہ کو ہراول کا سپہ سالار مقرر کر کے حضرت زبیر اور حضرت عبد الرحمن بن عوف کو مینڈ اور میسرہ کی حکمان دی، اور مدینے میں اپنا ماب حضرت علی کو مقرر کر دیا، اس زبردست فوج کو کوچ کا حکم دے دیا گیا جس نے سب سے پہلا ٹاؤن مدینہ سے میں میں باہر ہزار (۷۰ء) کے چھٹے پر ڈالا۔ جب وہ شہر سے باہر ہزار کے چھٹے پر ڈال چکے تو حضرت عمر کا یہ ذاتی فیصلہ ہر صحابی کا موضع بحث بنا۔ حضرت عمر نے فرما "الصلة جامعۃ" کی منادی کرادی، جو اس بات کا اعلان تھا مسلمانوں کے تمام اصحاب الائے حضرات مجلس شوریٰ میں جمع ہوں۔ حضرت عمر نے اپنا نقطہ پیش کرتے ہوئے اپنی پوزیشن واضح کی کہ وہ کیوں بذاتِ خود میدانِ جنگ میں شریک ہونا چاہتے ہیں۔ اکثریت نے چلا کر کہا آپ ضرور چلتے اور ہمارے ساتھ چلتے یہ سمجھ کر تمام مسلمان یک زبان ہیں، تیاری کا حکم دے دیا، اور ساتھ یہ بھی کہا کہ جب تک مجھے اس سے بہتر مشورہ نہ ملے میں جبور کے ساتھ جاؤں گا، باوجود یہ کہ عوام نے آپ کی رائے سے موافقت کی لیکن عوام کی اس آزاد میں انہیں خواص کی آزاد جواہل میں عوام کی نمائندہ تھی، سنائی نہ دی، جس پر وہ بارہ مجلس شوریٰ کے انعقاد کا اعلان فرمایا، اس مجلس میں رسول اللہ صلعم کے اکابر صحابہ اور عرب کے مدرسین نے حصہ لیا۔ آپ نے خاص طور پر ان سے اپنے جانے کے سلسلے میں مشورہ لیا۔ جس پر سب نے متفقہ طور پر رائے دی کہ خلیفہ کو بذاتِ خود فوج کی قیادت نہیں کرنی چاہیے، اور اپنی جگہ رسول اللہ کے کسی دوسرے صحابی کو سپہ سالارِ اعظم نامزد کر کے بھیجننا چاہیے۔ اور خود انہیں دارالخلافہ میں تشریف رکھنی چاہیے تاکہ مزید کمک سے افواج کی حوصلہ افزائی ہوتی رہے، اور یہ کہ فتح حاصل کرنے کا یہ بہترین طریقہ ہے۔ شکست کی صورت میں خلیفہ دوسرے سپہ سالار کو ایک نئی فوج کے ساتھ بھیج کر دشمن کو ہراساں کر سکتا ہے (۱۱ء)۔ اگرچہ ارکانِ شوریٰ میں سے اکثریت کی بھی رائے تھی اور عبد الرحمن بن عوف اس رائے میں پیش پیش تھے۔ لیکن ان میں سے بعض سرکردہ حضرات جن میں حضرت طلحہ شامل تھے، حضرت عمر کی رائے کے حامی تھے (۱۲ء)۔ حضرت عبد الرحمن بن عوف کا خیال یہ تھا:- میدانِ جنگ میں شکست یا خلیفہ کی شہادت نوزاںیدہ ریاست کے نے

تباه کن ثابت ہوگی اور یہ زیادہ اچھا اور عمدہ طریقہ ہے کہ خلیفہ مدینہ میں ٹھہریں اور شکست کی صورت میں دو مرار پہ سالار بھیج سکیں۔ (۲۲) حضرت علی مجھی حضرت عمر اور طلحہ کے ہم رائے تھے اور وہ حضرت عمر کے جانے کے حق میں تھے۔ (۲۳) غرض شوریٰ کا یہ اجتماع مجھی فیصلہ کرنے تاثب نہ ہو سکا۔ اس کے بعد حضرت عمر نے رسول اللہؐ کے نہایت مدد بر زیر ک اور اصحاب الرائے کی ایک خاص مجلس منعقد کی اور معاشرے کو فیصلہ کرنے مرحلے تک پہنچایا۔ اس کے بعد آپ نے ایک عام مجلس طلب کی اور الصلوۃ جامعۃ کے ذریعے تمام عوام و خواص کو اس میں دعوت دی۔ آپ نے اس نام مجلس کو اس طرح خطاب کیا:-

”اللہ تعالیٰ نے اسلام کے ذریعے مسلمانوں کے اندر اتحاد و اخوت پیدا کی، اور تمام مسلمانوں کے دلوں کو اس نعمت سے جوڑا، اس نے اسلام کے ذریعے انہیں بھائی بھائی بنادیا، مسلمان آپس میں ایک جسم کی مانندیں جس کے ایک حصہ کے زخمی ہونے سے دوسرے حصے متاثر ہوئے بغیر انہیں رہ سکتے۔ اس اتحاد و اخوت کی وجہ سے اللہ تعالیٰ نے یہ بات ان پر فرض کر دی ہے کہ وہ اپنے معاملات شورائی نظام کے تحت ٹکریں، اور مسلمانوں کے اصحاب الرائے ان کی مدد کریں۔ عوام انساں کا فرض ہے کہ وہ حکمرانوں کی اطاعت کریں، ان کی مدد کریں، اور ان کے اقدامات پر عمل کریں، جنگی معاملات میں حکمرانوں کا فرض ہے کہ وہ اصحابِ نظر و بصیرت اور اصحاب الرائے کے مشورہ کو لیں، اور اس کے مطابق لا کوئ عمل مرتب کریں۔

”اسے لوگوں! یقیناً میں تمہارے ساتھ جانے کو تیار تھا، تاکہ مجاز پر بذاتِ خود تمہاری قیادت کر دوں، حتیٰ کہ اصحاب شوریٰ نے مجھے ایسا کرنے سے باز رکھا، اور اب میں ان کی رائے سے اتفاق کرتے ہوئے پیچھے رہوں گا، اور کسی دوسرے کو اپنی جگہ بھیجوں گا۔ اپنے بیان کی تصدیق میں دکھ میں جانے کے لئے تیار تھا، میں نے ہراول دستے کے سپے سالار اور اُس کو جسے میں نے پیچھے چھوڑ رکھا ہے بلا بھیجا ہے۔“

طبری کا بیان ہے کہ حضرت علی کو حضرت عمر نے مدینہ میں اپنا نائب مقرر کر رکھا تھا اور حضرت طلحہ کو ہراول کا سپے سالار مقرر کیا ہوا تھا، حضرت عمر نے اس مقام کے پیش نظر دونوں کو بلا بھیجا یہ واضح کرنے کے لئے کہ وہ ذاتی طور پر جانا چاہتے تھے۔

حضرت عمرؑ اس تقریر سے جب ہر مسلمان اس بات کے قابل ہو گئے کہ انہیں واقعی پیچھے ٹھہرنا چاہیے۔

حضرت عمر خود تو اس فیصلے کے مطابق مدینے میں مٹھرے اور اپنی جگہ سعد بن ابی و قاص کو افواج کا سپاہ بر اعظم بنما کر دھیجا۔ (۵۷) حضرت عمر کی خلافت کے واقعات میں سے سب سے اہم واقعہ سعادت کی مفتوحہ زمین کی تقسیم تھا۔ اس کی نظر آن حضرت صلعم کے عہد کا انتظام تھا جو خیر کی فتح پر حضور نے وہاں کیا۔ آپ نے یہ انتظام فرمایا کہ زمین کو مفتوحین کی درخواست پر انہیں کے پاس رہئے دیا اور بیانی بر معاملہ ہو گیا (۷۸) اس کے سوا جن مقامات کے باشندے سب مسلمان ہو گئے ان کی زمین پر عشرہ مقرر کر دیا (۷۹) حضرت عمرؓ کے عہد میں جب سواد کا علاقہ فتح ہوا تو امراء فوج نے آن حضرت صلعم کے انتظام کے پیش نظر اور قرآن مجید کی آیات :-

۱۔ داعلُوا نِسَاعَتِنَا مِنْ شَيْءٍ فَإِنَّ اللَّهَ خَمْسَةُ دَلِيلٍ لِلرَّسُولِ وَلِذِي الْقُرْبَى وَالْيَتَامَى وَالْمَسَاكِينِ وَابْنِ السَّبِيلِ (۸۰) جان لو! جو کچھ بھی تھیں مالِ غنیمت میں حاصل ہو اُس کا پانچواں حصہ اللہ اور رسول کے لئے اور ذوالقربی اور یتامی اور مساکین اور مسافروں کے لئے ہے ॥ اور

۲۔ مَا أَنَّا نَعْلَمُ اللَّهُ عَلَى رَسُولِهِ مِنْ أَهْلِ الْقُرْبَى فَلَلَّهُ وَلِرَسُولِهِ وَلِذِي الْقُرْبَى وَالْيَتَامَى وَالْمَسَاكِينِ وَابْنِ السَّبِيلِ ... لِلْفَقَرَاءِ الْمَهَاجِرِينَ الَّذِينَ اخْرَجُونَ مِنْ دِيَارِهِمْ ... وَالَّذِينَ جَاءُوكُمْ مِنْ لَعْدِهِمْ (۸۱) جو زمین یا جاندار ہاتھ کے وہ خدا اور پیغمبر اور تیمور اور مسکنیوں اور مسافروں اور فقرار، صہابہ کی اور ان سب لوگوں کی ہے، جو آئندہ دنیا میں آئیں ہیں کو پیش کر کے مفتوحہ زمین اپنی جاگیر میں لینے اور اس میں آباد باشندوں کو علامی میں لینے پر اصرار کیا (۸۲) حضرت عمر کا فیصلہ اس عام خیال کے خلاف تھا۔ اور آپ کی رائے تھی کہ مفتوحہ زمین بطور وقف عام کے وہاں کے باشندوں کے تبعیث میں رہئے دی جائے۔ اس کی آمد فی بصورت خراج مسلمانوں میں تقسیم کر دی جائے۔ اور مفتوحین کو ہر طرح آزاد چھوڑ دیا جائے (۸۳)۔

امراء فوج کی طرف سے حضرت عبد الرحمن بن عوف، زبیر بن العوام اور ہلال بن رباح خاص طور پر پیش پیش تھے، اور انہوں نے زمین کو فاتحین اور مجاہدین میں تقسیم کرنے پر سخت اصرار کیا (۸۴) دونوں جانب سے دلائل دبراہیں پیش ہوئے، اور مسئلہ کے ہر یہاں کو مجعع عام میں بار بار پیش کیا گیا، حضرت عمرؓ کے دلائل کا خلاصہ یہ تھا کہ مفتوحہ زمین بطور وقف عام کے محفوظ رہے گی،

جس سے موجودہ اور آئندہ مسلمان مستحق ہوں گے، اس کی مجموعی آمدی سے فوجی تیاری، سرحدوں کا
دفاع اور ملک امن و امان کا قیام عمل میں آئے گا۔ اور تقسیم کی صورت میں ان کاموں کے مصارف
کہاں سے آئیں گے؟ مجاهدین جن کے سرگرم نمائندے حضرت عبدالرحمن بن عوف تھے، یہ دلائل
پیش کرتے تھے۔ وہ مجاهدین جن کی تواروں نے ملک فتح کیا ہے وہی اس کی ملکیت اور اس کی آمدی
سے مستحق ہونے کا حق بھی رکھتے ہیں۔

روايات کے مطابق یہ بحث کئی دن جاری رہی، اور کوئی فیصلہ نہ ہوا پایا۔ حضرت عمر نے مہاجرین
اور النصار کا ایک اجلاس عام طلب کیا، جس میں اکابر مہاجرین نے مہاجرین کی نمائندگی کی، اور پانچ
قبلیہ اوس اور پانچ قبلیہ خزر ج کے افراد نے النصار کی نمائندگی کی، حضرات علی، عثمان اور علیم نے
حضرت عمر کی رائے کی تائید کی (۸۳)۔ کئی روز کے بعد وباخت کے بعد آخر حضرت عمر نے اپنے
دلائل قرآن مجید کی روشنی میں یوں بیان کئے:-

ما افأَدَ اللَّهُ عَلَى رَسُولِهِ مِنْ أَهْلِ الْقَرْبَى فَلَلَّهُ وَلِرَسُولٍ وَالذِّينَ جَاءُ أَمْنًا
بعد ہم، میں مسلمانوں کی آئندہ نسلیں بھی شامل ہیں (۸۴)۔ اس لئے ان فتوحات میں ان کے
آئندہ مقادرات کا تحفظ ضروری ہے۔ اور انہوں نے آیت کے الفاظ والذین جاؤ امن
بعد ہم خاص طور پر پڑھ کر سنائے اور ان کی تفسیر میں فرمایا کہ ہم کس طرح قرآن عکیم کی آیت پر
عمل نہ کریں اور زمین کو فاتحین میں بطور جاگیر کے تقسیم کر دیں، حضرت عمر کے ان دلائل نے سب
کو قائل کر دیا اور متفقہ طور پر فیصلہ یہ ہوا کہ زمین و قفت عام ہو گی، اس میں بعد ایسے بھی شرکیں
ہوں گے اور یہ فتنے ان سب کے درمیان مساوی ہے، ہم اس کو کس طرح موجودہ لوگوں میں تقسیم
کر دیں اور جو ان کے بعد آئیں انہیں محروم کر دیں: (۸۵)

اس فیصلے کے مطابق مفتوحہ زمین فوج میں تقسیم نہیں کی گئی، بلکہ بطور و قفت عام حکومت کی ملکیت
رہی اور سابقہ قابضین کو بیدخل نہیں کیا گیا۔ اور اس کی مجموعی آمدی میں سے مجاهدین کے لئے ایک
خاص حصہ مقرر کر دیا گیا۔

حضرت عمر رضی اللہ عنہ میں، جیسا کہ ہم نے دیکھا۔ مقتضیہ "کام انجام دینے کے لئے کچھ خطوط کی
بنیاد ڈالی جا رہی تھی۔ اور اس سلسلے میں بعض مجالس واضح طور پر وجود میں آچکی تھیں، اور اس جلس

کاٹھا پچھا اور ان کی کارروائی سے معلوم ہوتا ہے کہ جدید دور کی مقننه کے ساتھ، کئی سوال کے نامے کے باوجود، کچھ نہ کچھ متابہت ضرور تھی۔ یعنی مسجدِ نبوی کو اگر موجودہ پارلیمنٹ (PARLIAMENT) یا اسembly (ASSEMBLY) سے تشبیہ دی جائے اور اس میں منعقد ہونے والے اجلاسِ عام کو (GENERAL ASSEMBLY) یا (HOUSE OF COMMONS) سے، مجلسِ خصوصی کو (UPPER HOUSE) یا (HOUSE OF LORDS) سے تشبیہ دی جائے تو دور از قیاس نہ ہو گا۔

تاریخ میں ہمیں ان دونوں مجالس کا ذکر ملتا ہے، مورخ بلاذری کی روایت کے مطابق صحابہ کی ایک حام مجلس تھی جو اکثر مسجدِ نبوی میں اس مقصد کے لئے منعقد ہوتی تھی کہ پوری سلطنت کی طرف سے جو مسائل اس کے ساتھ پیش ہوں وہ ان پر غور کرے، چنانچہ نبی موسیٰ کی مذہبی حیثیت متعین کرنے کا سوال سب سے پہلے اسی مجلس کے ساتھ پیش کیا گیا۔

اگرچہ بلاذری نے اس مجلس میں شریک ہونے والے افراد کو مجاہرین تک حمد و درکھا ہے لیکن ہمارے خیال میں اس میں انصار بھی ضرور شریک ہوتے ہوں گے۔ ایک تو اس مجلس کا انعقاد مسجدِ نبوی میں ہوتا تھا جو عام جلو تھی، جہاں تمام مسلمان جنس وقت چاہتے جا سکتے تھے اور کسی پر کسی وقت جانے میں کوئی رکاوٹ نہ تھی۔ دوسرے روایت کے مطابق یہ مجلس پوری سلطنت کی طرف سے کسی بھی پیش ہونے والے مسئلے پر غور کرنے کے لئے طلب کی جاتی تھی۔ دیجہ ششم عما ینتہی الیه من امر الآناق "جس میں مجاہرین کی کوئی خصوصیت نہ تھی کہ صرف وہی اس پر بحث کر سکتے ہیں انصار نہیں۔

مشہور روایات کے مطابق صحابہ کی جماعت میں سے بعض حضرات بطور خاص اس کام کے لئے منتخب تھے۔ اگرچہ ان کا انتخاب دورہ جدید کے طریق استصواب رائے عامہ سے با تاعده نہیں ہوا تھا لیکن اس دور کے معروف طریق کار کے اعتبار سے ان حضرات کی حیثیت کسی لحاظ سے بھی ماہریں پرستی خلیفہ کی مشاورتی کو نہیں سے کم نہ تھی۔ طبقات ابن سعد کی روایت کے مطابق اس مجلس میں حضرت عثمان بن عفی، حضرت علی بن ابی حیان، حضرت عبد الرحمن بن عوف، حضرت معاذ بن جبل، حضرت ابی بن کعب، حضرت زید بن ثابت، حضرت علی بن ابی حیان اور حضرت زبیر بن شاہ مل تھے (۸۶)

مودودی طبری نے بیان کیا ہے کہ "مقننه کے اجلاس عام کا طریقہ یہ تھا کہ جب کوئی مسئلہ پر پیش ہوتا تو پہلے منادی اعلان کرتا تھا" "الصلوٰۃ جامہ حجۃ" یعنی۔ بے لوگ نماز کے لئے جمع ہو جائیں جب

وگ جمع ہو جاتے تو حضرت عمرؓ مسجد بنوی میں جا کر درکعت نماز پڑھتے، نماز کے بعد نبیر پر چڑھ کر خطبہ دیتے اور بحث طلب امر پیش کیا جاتا۔ (۸۷)

حضرات ابو بکرؓ اور عمرؓ کے درخلافت میں طے پانے والے مشہور معالات، پر خود کیا جانے تو اس دور کی "متفہ" کے سلسلے میں مندرجہ ذیل نتائج مانند آتے ہیں :-

۱ - حزبِ اقتدار اور حزبِ اختلاف کا وجود در جدید کی اصطلاحات کے مطابق نہ تھا۔ حضرات صحابہ جس چیز کو حق سمجھتے تھے اس کی حیات کرتے تھے، کبھی وہ خلیفہ کی موافقت کرتے تھے اور کبھی مخالفت اور جب اکثریت ایک رائے پر قائم ہو جاتی تو اقلیت اپنی مخالفت کے باوجود اکثریت کا ساتھ دیتی۔

۲ - متفہ، انتظامیہ اور عدیلیہ، حکومت کے وظائفِ شلاش کے درمیان در جدید کی طرح تقسیم کار میں حصہِ اصل قائم نہیں ہوتی تھی۔ چنانچہ ہم دیکھتے ہیں کہ جو حضرات "متفہ" میں پیش پیش تھے وہی انتظامیہ اور عدیلیہ کے فرائض کی انجام دہی میں بھی مصروف تھے۔

۳ - اس دور میں کسی ایسے گروہ، جماعت یا افراد کا وجود نظر نہیں آتا، جو حکومت کے وظائفِ شلاش (متفہ، انتظامیہ اور عدیلیہ) سے کارہ کش ہو کر محض تنقید کو اپنا پیشہ بناتے ہوئے ہو، بلکہ اُمت کی اجتماعی بہبود و فلاح کی خاطر ہر فرد کسی نہ کسی لحاظ سے "وظائفِ شلاش" میں عمل اس رگم کر دکھائی دیتا ہے، اور جیاں کہیں اپنی رائے سے اختلاف پاتا ہے، اس پر انفرادی طور پر جم کر دوسروں کو تحریکی کارروائیوں پر اکانت کی جائے صحابہ کی مجلسِ عمومی یا مجلسِ خصوصی یا برادرست خلیفہ کے سامنے اپنی تحریکی مع دلائل دبراہیں پیش کرتا ہے، اور جب فیصلہ کثرت رائے سے بو جاتا تو وہ اُسے تسلیم کرتا ہے۔

حضرات شیخین کے عہد کے نظام حکومت کا لب باب یہ تھا کہ اس عہد میں ہر مسلمان اُمت کی اجتماعی فلاح و بہبود کی خاطر حکومت کے وظائفِ شلاش میں سے کسی نہ کسی وظیفہ میں عمل اشتراکیک ہوتا تھا، اس نظام حکومت میں کسی فرد کو حق حاصل نہیں تھا کہ حکومت کی مشینری کے باہر کسی جماعت یا پارٹی کو ترتیب دے اور اپنی خواہشات کی تکمیل کے لئے حکومت کے خلاف کوشش کرے، چنانچہ حضرت علی کی مثال اس سلسلے میں روشنی کے مبنای کی حیثیت رکھتی ہے۔ آن حضرتؓ کی وفات سے

لے کر حضرت علیؓ نے خود خلیفہ بن جانے تک انہیں بار بار اس بات کا مشورہ دیا گیا کہ خلافت ان کا حق ہے، اور انہیں اس کے حصول کے لئے عملہ کوشش کرنی چاہیے، لیکن انھوں نے ہمیشہ اس مشورہ کو مستبدل کرنے سے انکار کیا، اور اس حق کے حصول کی کوشش ہمیشہ مجبوری طور پر کرتے رہے، اس ہمہ جو ہی طرزِ فکر کے پیش نظر انہوں نے خلفائے شلاش میں سے ہر ایک کے انتخاب کے بعد ہر بار اپنی دفار ارجی کا ثبوت دے کر ایک سنہری اصول کی بنیاد ڈالی۔

اسی طرح حضرت علیؓ ہی کا اسوہ رسول اللہ صلیم کے ترک کے سلسلے میں اس دور کے نظام حکومت اور افراد کے حکومت کے سامنے تعلق کی طرف رہنا گرتا ہے، اس سے یہ بات واضح ہوتی ہے کہ افراد اپنے حقوق تعین کروانے کے لئے کیا طریقہ کارا غتیار کریں، چنان چہ تم دیکھتے ہیں کہ حضرت علیؓ نے صحابہ کی کثرتِ رائے کے سامنے کس طرح اس فیصلے کا احترام کیا، اور اس پر عمل کیا۔

اس دور کی دوسری طبقی خصوصیت جو ہمیں نظر آتی ہے وہ یہ ہے کہ تمام مسلمان ایک ٹھوس یونٹ (کجہ دو احمد) کی چیخت سے اسلام کو اپنی نفسانی اعراض و خواہشات سے بلند ڈیکھتے تھے، اور جب خواہشات اور اسلامی اندام میں ٹکر دیکھتے تو ذاتی خواہشات پر اسلامی اقدار کو ترجیح دیتے۔ حضرات ابو بکر و عمر کے دورِ خلافت کے بعد و خلافت شلاش "متفقہ، انتظامیہ اور عدالتی" میں ہم آئنگی اور تعداد کا یہ نظام قائم نہ رہ سکا، اور متفقہ "ایک وحدت کی بجائے انتشار کا شکار ہو گئی۔ اس نظام کے قائم نہ رہنے کے بہت سے اسباب تھے۔

حضرت عمر کے دورِ خلافت میں فتوحات کا سلسلہ اتنا دسیع ہوا کہ اس نے عراق، شام، ایران اور مصر کی تدبیحیہ بیوں کو چند سال کے اندر اندر اپنی آغوش میں لے لیا۔ خلافت کے ڈھانپے کا قیام، جس کی عمدگی کی وجہ سے فتوحات کا یہ سلسلہ اتنا دسیع ہوا تھا، اکثر و بیشتر عربوں کی قدیم تہذیب اور ان کی نفیيات کے بارے میں حضرت عمر کے علم پر بنی تھاء جہاں تک عربوں کو مطیع اور فرمان بردار رکھ کر ان سے تعمیر و ترقی کے کام لینے کا تعلق تھا۔ حضرت عمر کا نظام ایک مثالی نظام تھا، انہوں نے صحیح معنوں میں حکومت اور فرد کے رشتہ کو سمجھا اور خصوصاً حضرت عمر کی عربوں کی نفیيات کے بارے میں سمجھ بوجھ اور دسیع معلومات نے "حکومت اور فرد" کے رشتہ کو پردرجہ احسن استوار کرنے میں سب سے زیادہ مدد دی، اور خ حقیقت میں ان کی کامیابی

کا سب سے بڑا راز اسی میں تھا۔

البتہ جزیرہ عرب کے باہر مفتوحہ اقوام، ان کی تہذیب و ثقافت، اور ان کے معاشرتی، سیاسی اور اقتصادی حالات کے بارے میں وہ پوری طرح واقعیت حاصل نہ کر سکے، اور حقیقت میں مسلسل فتوحات اور فوجی و دفاعی مصروفیات میں مشغولیت کے سبب ایسا کرنا ممکن بھی نہ تھا۔ اس لئے وہ مفتوحہ اقوام کی نفیاں اور ان کے عادات و خصائص کے مطابق کوئی ایسا ہمہ گیر اصول وضع نہ کر پائے، جس کے ذریعے عربوں اور غیر عربوں کا امتراج، حکومت کے سیاسی نظام میں اسی طرح ہو سکتا جس طرح وہ عربوں کے سلسلے میں وضع کرنے میں کامیاب ہوتے تھے، اگر بغور دیکھا جائے تو اس میں حضرت عمر کی ناکامی کا سوال ہی پیدا نہیں ہوتا، کیونکہ ان کے ذمہ نے میں یہ مسئلہ اپنی اصل شکل میں پیش ہی نہیں ہوا تھا، ان کے دورِ خلافت بکہ ان کے بعد تک اسلامی فتوحات کا سیلا بسلسل آگے ہی آگے بڑھتا رہا، اور خلافت کی حدود دن بدن وسیع سے وسیع تر ہوتی گئیں، اور غیر عرب فتوحات کے اس سیلا ب کے نیچے دبے ہوئے تھے۔ اور اسلام قبول کرنے کے باوجود وہ مساوی حقوق کا مطالیہ نہیں کر سکتے تھے جو حضرت عمر کے بعد جب حضرت عثمان کے دورِ خلافت میں فتوحات کے ساتھ مفتوحہ اقوام ذرا سنبھلیں اور ان میں سے اکثر لوگ اسلام قبول کرنے لگے اور خصوصاً وہ لوگ جو مفتوحہ حکومتوں میں اعلیٰ عہدوں پر فائز تھے اور شکست کے بعد ان کے لئے اسلام قبول کرنے کے علاوہ اپنی سابقہ عزت اور بلند مقام کو قائم رکھنا محال تھا (۸۸)۔ جب سلام ہوئے اور اسلام کی بنیادی تعلیمات نے حکومت کے نظام میں عربوں کے ساتھ ان کے مساوی حقوق دلانے کی حوصلہ افزائی کی، تو انہوں نے بھی سیاسی نظام میں اپنے حقوق کا مطالیہ کیا۔ (مسلسل)

حوالہ جات

- ۲۵۔ مفہوم کی اصطلاح، درجہ بندی میں خاص معنوں میں استعمال ہوتی ہے۔ اس کا مفہوم معین اور مقصود واضح ہے۔ یہ انتظامیہ اور عدالتیہ سے الگ ایک آزاد ادارہ ہے جو قانون سازی کے لئے مخصوص ہے۔ قرون اولیٰ میں مفہوم کے ساتھ موجودہ بکھر انتظامیہ اور عدالتیہ کے

ساتھ مخلوق تھی، اس دوسریں معتقد ہیں کہ نہایت کی ترجیح تھی جس کے ذریعے حکومت کی مشینری چلانے کے لئے ہمہم بالشان قبیلہ ہوتے تھے اور ملک نظم و سُن اور افراد و حکومت کے تعلقات اور دوسرے مسائل وغیرہ پر غور کیا جاتا تھا۔

۴۴ - محمد بن جریر الطبری، تاریخ الرسل والملوک، بریل، المیہد ۱۹۶۷ء سلسلہ اول حج ۳ ص ۱۸۹۲

۴۵ - (۳۸) الفنا (۳۹) الفنا

۵۰ - وقد بعشوا دفوداً فقد موا الدينة ، فلذوا على وجوه الناس ، فأنزلهم ماحلا عباساً
فحبولهم على الي يكر على ان يقيموا الصلوة وعلى ان لا يؤتوا الزكارة فعزم اللذابي يكر على الحق وقال
لو منعوني عقالاً فجاهدتكم عليه ، كان عقل الصدقة على اهل الصدقة مع الصدقة

فرد هسم (الطبری، الفنا ص ۱۸۴۳)

۵۱ - الطبری، الفنا ص ۱۸۹۲

۵۲ - الطبری - الفنا ص ۱۸۲۸

۵۳ - ان القتل قد استحر يوم اليمامة بالناس ، وانى اخشى ان يستحر القتل بالقراء في المواطن
فيذ هب كثير من القرآن الا ان تجمعه وانى لارى ان تجمع القرآن "محمد حسين بيكيل، الصديق
البریکر، مصر ۱۹۵۸ء، ص ۲۲۲

۵۴ - كيف افعل شيئاً لم يفعله رسول الله صلى الله عليه وسلم ، محمد حسين بيكيل، الفنا

۵۵ - حضرت عمر کے مشورت کے بعد حضرت ابو بکر نے حضرت زید بن ثابت کو بلا کفر بنا�ا، حضرت زید بن ثابت
روايت کرتے ہیں : " ارسل الي ابو بکر مقتل اهل الیمامه وعندہ عمر، فقال ابو بکر، ان عمر
أتاني فقال ان القتل استحر يوم اليمامة بالناس وانى اخشى ان يستحر القتل بالقراء في
المواطن فيذ هب كثير من القرآن وانى اری ان تامر بجمع القرآن، قلت لعم : كيف
تفعل شيئاً لم يفعله رسول الله صلى الله عليه وسلم ، قال عمر، هذا والله خيره فلم ينزل
يراجعني حتى شرح الله صدری لذالك درايت في ذلك الذي رأى عمر قال زيد :
وعندہ عمر جالس لا يتكلم فقال ابو بکر : انك رجل شاب عاقل ولا نتمكك، كنت تكتب
الوحى لرسول الله صلى الله عليه وسلم - تبیح القرآن فاجده " محمد بن اساعیل بن حماری - صحیح

البخاری، کان پور، ج ۲، ص ۲۵

۵۴ - محمد بن اسماعیل بخاری، صحیح البخاری، دہلی ۱۹۳۸ء، ج ۲، ص ۹۹۵، ۹۹۶ -

۵۵ - ایضاً - یہی واقعہ جب دو بارہ حضرت عمر کے عہد میں پیش آیا تو حضرت علی اور عباس ان کے پاس گئے، بخاری میں ہے : محمد بن جبیر بن مطعم کی روایت ہے : فقال أنس طلاقت حتىدخل على عمر فاتأه حاجبه يرقا فقال هل لك في عثمان و عبد الرحمن والزبير و سعد تال نعم فاذن لهم ثم قال هل لك في علی و عباس قال نعم قال عباس يا أمير المؤمنين اقض بيني وبين هذا قال انشدكم بالله الذي باذنه تقوم السماء والارض هل تعلمون ان رسول الله صلى الله عليه وسلم قال انما الورثة ما تركها صدقة يريد رسول الله نفسه فقال الرهط قد قال ذلك فقال ابو بکر ان اولی دی رسول الله صلى الله عليه وسلم فقبضها فعمل بما عمل به رسول الله صلى الله عليه وسلم ثم توفي الله ابا بکر فنعت اناولی رسول الله صلى الله عليه وسلم لا اقضى انما

قضاء غير ذلك :

۵۶ - بخاری، ایضاً -

۵۷ - فتران مجید، ۹۰۲۹

۵۸ - ابو عبدی، کتاب الاموال، قاهرہ، ۱۹۳۳ء ص ۳۲

۵۹ - بلاذری، بحوالہ شبیل نعیان، الفاروق، دہلی ۱۸۹۸ء حصہ دوم ص ۸

۶۰ - ابو علی، القاسم بن سلام، کتاب الاموال ص ۳۲

۶۱ - ابو بکر احمد بن الحسین ابن علی البیقی، کتاب السنن الکبریٰ، حیدر آباد دکن ۱۹۳۳ء ج ۱ ص ۱۷۵

۶۲ - ایضاً -

۶۳ - ازالۃ الخفاء بحوالہ شبیل، الفاروق، دہلی ۱۸۹۸ء حصہ دوم -

۶۴ - البیقی، السنن الکبریٰ، ایضاً ص ۱۴۵ -

۶۵ - البیرونی، آثار الباطیع بحوالہ VOL. II CYCLOPEDIA OF ISLAM

1927,P303)

۶۶ - یعقوبی، تاریخ یعقوبی، ج ۲ ص ۲۵۱ نا شار علیہ علی بن ابی طالب ان یکتبہ من

- الهجرة، نكتبه من المهرة - شبل، الفاروق، حصد ودم ص ٤٥ -
- ٤٩ - البویوسف، کتاب الخراج، ص ١٤ ، الطبری تاریخ، جلد ١، ص ٢٢١٠ -
- ٥٠ - الطبری، تاریخ، جلد ١، ص ٢٢١٣ -
- ٥١ - الطبری، جلد ١، ص ٢٢١٣ -
- ٥٢ - ايضاً - ص ٢٢١٣ -
- ٥٣ - ايضاً -
- ٥٤ - البلاذری، فتوح البلدان، ص ٢٥٥ -
- ٥٥ - الطبری، ج ١، ص ٢٢١٣ -
- ٥٦ - البلاذری، فتوح البلدان، مصر ^{١٩٣٧}، ص ٣٤ -
- ٥٧ - شبل، الفاروق، حصد ودم، ص ١٨ -
- ٥٨ - قرآن مجید: ١٣: ٨ -
- ٥٩ - ايضاً -
- ٦٠ - البویوسف، کتاب الخراج، مصر ^{١٣٠٣}، ص ٢٠ -
- ٦١ - ايضاً -
- ٦٢ - ايضاً -
- ٦٣ - ايضاً -
- ٦٤ - ابن سعد، الطبقات الکبری، بیروت ^{١٩٥٥}، جلد ٣، ص ٢٨٣ -
- ٦٥ - ابو جعفر محمد بن حمیر الطبری، تاریخ الرسل والملوک الطبعة الاولى ص ٢٥٦٤ -
- ٦٦ - (د)، الطبری، تاریخ جلد ٣، ص ٢٣٨٠ -

(DANIEL C. DENNET GOVERNMENT AND THE POLL TAX IN

EARLY ISLAM HARVARD UNIVERSITY PRESS 1950, P. 14.)